

San Pawl Il-Baħar

**Il- laqgħa Nru 47 tas-seba' Kunsill  
saret nħar**

**it-Tlieta 15 ta' Lulju 2014 fil 5.30pm**

**fl-Ufficċji Amministrattivi**

Triq San Pawl, San Pawl il-Baħar. SPB 3411 - Malta

**Preżenti għal-Laqgħa:**

1	Raymond Tabone	Sindku
2	Graziella Galea	Kunsilliera
3	Mario Salerno	Kunsiller
4	Anne Fenech	Kunsilliera
5	Mario Buhagiar	Kunsillier
6	Robert Piscopo	Kunsillier
7	Daniel Grima	Kunsillier
8	Oliver Mallia	Kunsillier
9	Mandy Buhagiar	Kunsilliera
10	Jane Chircop	Kunsilliera

**Skuzat/a**

11	Alex Bezzina	Vici Sindku
12	Peter Abela	Kunsillier
13	John Bray	Kunsillier

**Frans Chircop**

Segr. Eżekuttiv

Is-Sindku qal it-talba u ppresieda l-laqgħa.

Il-laqgħa bdiet fis-5.35pm.

Is-Sindku Raymond Tabone rringrazzja lill kulhadd tal-attendenza u beda bl-ewwel items fuq l-aġenda.

#### **Approvazzjoni tal-minuti.**

Billi l-minuti tal-laqgħa preċedenti ġew ċirkulati minn qabel, dawn ittiegħdu bhala moqrija u korretti. Il-minuti ġew approvati minn dawk kollha preżenti.

---

#### **Sleeping police**

Tqajjem il-punt li quddiem id-day centre l-antik kien qiegħed isir sewqan ta' karozzi b'veloċità qawwiya li kien ta' periklu kbir għar-residenti tal-inhawi. Minhabba dan il-Kunsill qabel b'mod unanimu biex tehel sleeping police biex jiġi kontrollat aktar dan l-abbuż.

#### **Laqgħa fuq il-Wardens.**

Is-Sindku Raymond Tabone semma li attenda laqgħa fuq il-wardens tal-lokalità flimkien ma' Graziella Galea u Mario Buhagiar. Huwa spjega li ġie diskuss il-fatt li ma' kienix qed tingħata l-attenzjoni meħtieġa biex jiġiharsu r-regolamenti u jaraw li l-kuntratturi bil-krejnijiet ikollhom il-permessi neċessarji. Huwa qal ukoll li hemm diversi problem anke bil-wardens li qiegħdin jiġu assenjati fil-konfini tagħna, saħansitra talab biex jinbidlu.

#### **Skeda tal-pagamenti.**

Wara li s-Sindku Raymond Tabone talab jekk hemm xi mistoqsijiet ta' kjarifka fuq l-iskeda ta' ħlasijiet, huwa ressaq l-istess skeda għall-approvazzjoni. Graziella Galea, Anne Fenech u Robert Piscopo astjenew, kontra ma' kien hemm hadd u l-kumpliment ivvutaw favur.

#### ***1814- Dahal għal-laqgħa l-kunsillier Daniel Grima.***

#### **Traffic Management f' St. Anthony Street.**

Is-Sindku Raymond Tabone qal li wara li kienet saret il-laqgħa pubblika fuq is-sitwazzjoni u l-problemi li qed ikollhom ir-residenti fi Triq Sant' Antnin, il-Kunsill b'konsultazzjoni mal-pulizija fejn kien preżenti wkoll l-ispettur għamel prova ta' ġimgħa biex tinfetaħ għal-karozzi. Minhabba li kien hemm diversi lmenti rigward dan, u kienu waslu l-Kunsill anke diversi emejls b'ritratti ta' karozzi ipparkjati fin-nofs, ġie deċiż li l-problema xorta baqgħet tippersisti. Is-Sindku Raymond Tabone qal li ser jissospendi l-laqgħa halli resident tal-istess triq – Albert ikun jista' jitkellem. Resident, is-Sur Albert Pace qal li ma' jixtieqx li l-bollards li hemm fin-naħa t'isfel jiċċaqalqu minn posthom għax inkella jerga' jibda l-parkegg illegali fil-kantunieri tal-istess triq, bil-konsegwenza li karozzi li jkun deħlin fil-parti t'isfel ma' jkunux jistgħu jinżlu fit-triq. Huwa qal ukoll li hemm periklu kbir jekk din it-triq ser tibqa' dejjem tingħalaq b'karozzi fin-nofs għax anke jekk jinqala xi haġa sakemm jiġu l-pulizija u jsibu ta' minn huma l-karozzi hallu jitneħhew ikun tard wisq.

Is-Sindku Raymond Tabone rringrazzja lir-resident u pprezenta pjanta u petizzjoni biex tinbidel is-sistema tat-traffiku fit-triq u tiġi għal darba oħra pedonali. Billi huwa ċar li hemm diżgwid kbir bejn ir-residenti, s-Sindku talab lil Kunsill jekk jaqblux li tintbghat ittra lill-istess residenti u sidien tal-ħwienet biex jiffirmaw pjanta ta' kif ġiet sottomessa l-petizzjoni halli wara tintbghat lill Transport Malta. Il-Kunsill qabel ma' din il-proposta b'vot unanimu.

#### **Kumitat fuq traffic management.**

Ġie deċiż biex jiġi fformat kumitat minn fost il-Kunsilliera halli jara' l-possibilitajiet kollha biex jiżiedu l-parkeggi u jkun hemm titjib fis-sistema tat-traffiku fil-lokalità ta' San Pawl il-Baħar. Dan l-istess kumitat

ghandu jiltaqa' għall-ewwel darba s-Sibt fil-11 ta' fil-ghodu gewwa l-ufficini tal-Kunsill Lokali San Pawl il-Baħar. Is-Segretarju Eżekuttiv għadda pjanti u proposti tal Perit tal-Kunsill lil Kunsilliera preżenti biex jaraw l-istess proposti jistgħux jiġu fis-seħħ u implimentati.

### **Korrispondenza.**

Petizzjoni fuq *noise pollution* minn stabbiliment fil-lokal. Is-Segretarju Eżekuttiv ressaq quddiem il-Kunsill petizzjoni li kienet ġiet preżentata minn resident fil Qawra. Is-Sindku Raymond Tabone qal li ġa kien tressaq l-ilment għand il-pulizija u peress li saret din il-petizzjoni l-aħjar tinkiteb ittra u tintbghat l-istess petizzjoni biex il-pulizija jiehdu l-passi neċessarji. Kien hemm qbil unanimu fuq hekk.

### ***1845 – Dahlet għal-laqgħa l-Kunsilliera Mandy Buhagiar.***

### **Billboards fil-lokalita ta' San Pawl il-Baħar.**

Il-kunsillier Daniel Grima qal li ġie avviciinat mis-Sur Clint Galea biex iwahħal Billboards kbar f'diversi postijiet fil-lokalita' tagħna. Huwa qal li s-Sinjur kien lest iħallas lil Kunsill biex ikun jista' jwahħal dawn il-billboards u talab biex ikollu no objection mingħand l-istess Kunsill. Is-Sindku Ray Tabone qal li ma' jsib l-ebda oġġezzjoni għal dan ladarba l-applikant ikollu l-permessi kollha neċessarji mingħand il-MEPA. Is-Sindku kompli biex talab l-approvazzjoni tal-Kunsill fuq dan ir-rigward. Kien hemm qbil unanimu minn dawk preżenti minbarra l-kunsillier Daniel Grima li ma' ppartecipax fil-votazzjoni minhabba li l-applikant kien kljijent tiegħu.

### **Latrini pubblici.**

Is-Sindku Raymond Tabone qal li bill l-Kunsill qieghed jircievi diversi lmenti fuq il-latrini pubblici li kontinwament jiġu vandalizzati u anke rigward in-nuqqas ta' tindif mill-kuntrattur, qieghed jitlob l-approvazzjoni tal-Kunsill biex temporanjament jintbghatu nies mid-dipartiment tal-cleansing biex jiehdu ħsieb it-tindif. Dan is-servizz għandu jingħata sakemm il-Kunsill jingħata l-approvazzjoni mingħand id-dipartiment tal-finanzi halli jkun jista' jidhol f' PPP għall-immaniġjar tal-latrini pubblici fil-lokalita' ta' San Pawl. Dan peress li l-Kunsill kien ġa beda l-proċess biex il-latrini jiġu *outsourced* u jiġu amministrati mill-privat fuq l-istess sistema li għamel il-Kunsill Lokali tal-Belt. Għaldaqstant is-Sindku Raymond Tabone talab l-approvazzjoni tal-Kunsill u kien hemm qbil unanimu biex temporanjament jintalab id-dipartiment tal-Gvern halli jnaddaf l-istess latrini pubblici fil-lokalita' tagħna.

### **Onorarja tal-Kunsilliera.**

Is-Segretarju Eżekuttiv talab lil Kunsill għall-approvazzjoni tal-Onorarja lil Kunsilliera permezz ta' konferma bl-emejl minhabba li l-laqgħa saret wara li suppost titħallas l-onorarja, biex b'hekk ikunu jistgħu jithallsu sal-aħħar tax-xahar.

### **Dawl fi Triq Jean De La Cassier**

Nqrat korrispondenza mingħand residenta fl-istess triq, rigward il-problema li hemm fuq dawl li jaħdem bis-sistema solari, fejn ġie spjegat li hemm bżonn jinbidlu l-batteriji tal-arbli kollha li jinsabu fit-triq. Billi l-ispiza hija sostanzjali u l-Kunsillier Mario Buhagiar offra li jistaqsi fuq x'jaqbel isir biex tissolva l-problema. Għaldaqstant ġie deciz li niehdu l-parir l-ewwel u jiġi deciz xi jsir f' laqgħa oħra.

### **Kuntratt ta' skema persuni dizabilita.**

Ingibdet l-attenzjoni tal-Kunsill li l-impjegata taht l-iskema ta' persuni b'dizabilita li qieghda assenjata mall-Kunsill Lokali San Pawl mhux qieghdin nirċievu r-rifuzjoni tas-salarju tagħha kif hemm fil-kuntratt tagħha. Is-Sindku Raymond Tabone qal li bhala Kunsill mhux kontra li dawn in-nies jiġu assenjati mall-Kunsill, pero' għandu jiġi onorat il-qbil li l-ammont tal-paga jiġi rifondut mill-iskema tad-dipartiment. Għaldaqstant ġie deciz li nitolbu d-dipartiment biex tiġi estiża l-iskema għal wara Settembru u ningħataw il-flus dovuti. Fin-nuqqas ta' dan, il-Kunsill ma' jkollu l-ebda alternattiva milli jwaqqaf l-iskema.

### **Airconditioner tal-uffiċini tal-Kunsill.**

Is-Sindku Raymond Tabone qal lill Kunsill li kellu jsir xi xogholijiet biex l-airconditioner tal-Kunsill isirulu alterazzjonijiet minhabba li mhux qiegħed jaħdem sew. Dan ix-xogħol għandu jsir fil-gimghat li ġejjin u ser jintalab il-permess tas-sid minn fejn l-istess Kunsill huwa mikri.

### **Xogħol fuq il-bandli fi Triq Parades.**

Is-Sindku Raymond Tabone spjega lil Kunsill li bħalissa għaddej ix-xogħol fil-bandli u parkegg wara l-BOV fi Triq Parades. Huwa spjega li ser jitwaħlu bankijiet fuq in-naħa ta' fuq u bandli waqt li fil-parti t'isfel qiegħed isir xogħol halli jizdied il-parkegg wara l-bank tal-BOV.

### **Adjudication board tat-tenders godda.**

Is-Sindku talab lill Kunsilliera biex jiffurmaw parti mill-bordijiet tal-aġġudikazzjoni halli jintgħazlu t-tenders. Huwa nforma lil Kunsill li t-tender tal-Open Gym ma' kien tefagħha hadd u għalhekk ser terġa' tohrog darba' oħra. Il-Kunsill qabel li minflok jinhatar bord tal-aġġudikazzjoni – jkun il-Kunsill kollu fuq il-bord li jiddeciedi fil-laqgħa li jmiss.

### **Seminar rigward nies fuq parole.**

Is-Sindku Raymond Tabone spjega lil Kunsill li kien hemm seminar biex jiġi kunsidrat jekk għandhomx jithadmu nies fuq parole mill-Kunsilli Lokali. Għal dan is-seminar ser jattendi s-Segretarju Eżekuttiv. Is-Sindku talab lil Kunsill biex jikkonsidra din it-talba halli jiġu ntegrati dawn in-nies li jkunu fuq parole u wara li ttiehdet votazzjoni kien hemm qbil unanimu. Għaldaqstant għanda tiġi mistharraġa din il-possibilita'.

### **Karnival tas-Sajf 2014**

Is-Sindku Raymond Tabone qal li l-Kunsill għal darba' oħra ser jorganizza l-karnival tas-sajf bil-kollaborazzjoni tal-MTA. Huwa nforma lil Kunsill li inghatajna l-ammont ta' €3000 għal dan il-għan. L-attivitva' ser issir fis-16 u 17 t' Awissu u ser issir press conference fil-pjazza.

### **Bring-in-site.**

Is-Sindku qal li kontinwament il-Kunsill qiegħed jirċievi lmenti mingħand in-nies fuq l-abbuż li qiegħed jiġri fuq il-bring-in-sites hdejn il-Mista Village u dik ta' hdejn il-lattrini ta' Fraben. Huwa qal li billi hemm zewġ bring-in-sites oħra viċin tat-tnejn li semmejna, ser jitneħhew biex b'hekk in-nies jużaw dik li hemm fejn l-istazzjon tal-fire, u dik li hemm fejn in-niżla ta' Fraben rispettivament.

Skuzat. Il-Kunsillier Robert Piscopo ġie skuzat u hareġ mil-laqgħa fit-8.05pm.

### **Kont pendenti mill-Floreal Ltd.**

Ġie diskuss il-kont li l-Kunsill irċieva mingħand Floreal Ltd li kien baqa pendenti u ma' thallasx. Billi l-Kunsill kellu kemm il-purchase order iffirmat mis-segretarja preċedenti kif ukoll l-invoice bil-firma li l-affarijiet kienu ġew aċċettati mill-Kunsill, is-segretarju talab l-approvazzjoni tal-Kunsill biex jithallas. Ġie deciz li jintalab parir mingħand l-avukat dwar dan.

Skuzata. Il-Kunsilliera Anne Fenech giet skuzata u hareġ mil-laqgħa fit-8.31pm.

### **Festa Burmarrad.**

Il-Kunsill qabel li jithallas l-ammont ta' €250 għal kiri ta' sound system biex jintuza fil-festa ta' Burmarrad. Kien hemm qbil unanimu fuq dan.

### **Kazin Banda ta' San Pawl.**

Il-Kunsill qabel li jhallas l-ammont ta' €300 għal kiri ta' sound system jew sigġijiet għal-attivitva' mtella mill-banda ta' San Pawl il-Bahar.

### **Punti mqajma mill-Kunsilliera.**

Sindku – Raymond Tabone. Kuntrattur tal-knis. Is-Sindku qal li l-kenniesha mqabba mid-dipartiment tal-Gvern qiegħdin jagħmlu xogħol tajjeb ħafna u għaldaqstant talab lil Kunsill biex jiġi kunsidrat halli nestendu dan is-servizz f'oroq mhux arterjali. Huwa kompli biex talab l-approvazzjoni tal-Kunsilliera halli l-Kunsill jipproponi lid-dipartiment tal-cleansing biex jestendi dan is-servizz u jasal fi ftehim mal-Gvern biex l-allokazzjoni tal-Kunsill tingħata lid-dipartiment halli jiġi estiz is-servizz tal-knis mal-konfini ta' San Pawl il-Baħar. Kien hemm qbil unanimu minn dawk kollha preżenti fuq din id-deċiżjoni.

### **Sub Office tal-Kunsill.**

Is-Sindku Raymond Tabone qal li rċevjuna l-clearance mingħand il-MEPA rigward l-uffiċini tas-Sub Office għewwa l-pjazza ta' Bugibba. Huwa kompli jgħid li baqa' biss il-clearance mingħand id-dipartiment tal-Kunsilli Lokali.

### **Budget Measure 86**

Is-Sindku Raymond Tabone qal li qiegħed jiġi diskuss l-għotja ta' 50K bħala miżura biex jinxtrow pjanti u sigar indigini halli jithawwlu matul il-promenade u fil-gonna li għandna fil-konfini ta' San Pawl il-Baħar. Huwa kompli jgħid li fil-jiem li ġejjin, ser isir l-iffirmar ta' kuntratt mad-dipartiment halli dawn l-istess fondi jkunu jistgħu jgħaddu lil Kunsill għall dan il-għan. Saret diskussjoni qasira fuq jekk għandux jinxtara bowser jew jinxtara s-servizz ta' tisqija tal-pjanti u sigar ta' dan l-istess proġett. Wara votazzjoni fuq jekk jinxtarax is-servizz jew il-bowser tat-tisqija, kulhadd qabel li jinxtara s-servizz minbarra l-kunsilliera Mario Salerno u Mario Buhagiar. Għaldaqstant gie deċiż li jinxtara s-servizz.

**Jane Chiroc.** Il-Kunsilliera Jane Chiroc qalet li kellha laqgħa mal-ambaxxatriċi tal-Amerka u fl-istess laqgħa giet mgħarrfa bix-xewqa li jsir xogħol ta' manteniment estensiv fuq il-monument li hemm Kennedy Grove għad-unur J F. Kennedy. Għaldaqstant hija, flimkien mas-Sindku Raymond Tabone ser jieħdu ħsieb li jgħinu f'din l-inizjattiva. Kunsilliera Jane Chiroc qalet ukoll li ser issir attivita' tat-tberik tal-annimali u hija ser tieħu ħsieb l-organizzazzjoni ta' din l-istess attivita'.

### **Oliver Mallia.**

Il-Kunsillier Oliver Mallia semma li huwa flimkien mas-segretarju Eżekuttiv kellu laqgħa ma' persuna li nteressata topera servizz bid-dgħajsa mix-Xemxija għall-Gzejjer ta' San Pawl. Huwa kompli jgħid li din kienet biss laqgħa biex tiġi mistharrġa din il-possibilita' u xtaq jara jekk il-Kunsill għandux oggjezzjoni qabel japplika għall-permessi meħtieġa. Kien hemm qbil unanimu mill-Kunsill Lokali fuq din l-inizjattiva u għandu jiġi mistharreġ kull possibilita'.

**Mario Salerno.** Il-Kunsillier Mario Salerno qal li kellu laqgħa ma' tal-MTA fejn diversi kelliema tkellmu fuq il-bżonnijiet tagħhom. Huwa qal li l-Kunsill għandu jara li din is-sena jerga' jittella program ta' attivita' għal Jum San Pawl. Huwa kompli jgħid li s-sena l-oħra residenti kienu ttieħdu fuq il-gzejjer ta' San Pawl u hallsu għat-traġit.


### **Mandy Buhagiar.**

Il-Kunsilliera Mandy Buhagiar qalet li għandu jitkompli x-xogħol fuq il-monument tal-ħorża tal-bir u jitneħħa xi ġebel li hemm fuq il-bankina għewwa Triq in-Nakkri. Semmiet ukoll floodlights fejn iz-Zigumar biex jerggħu jinxtgħelu għal jiem tas-sajf. Qalet ukoll li bħalissa qiegħed isir eżercizzju min-naħa tat-turizmu biex jinbidlu l-bankijiet matul il-promenade.

Hija kompliet tgħid li għandu jsir DNO biex issir playing field fejn l-għassa tal-Pulizija għewwa l-Qawra. Minħabba din il-proposta għandu jiġi rifjutat il-proposta li ssir gabbana f'dan l-istess post. Dan minħabba l-fatt li kienet saret talba biex issir gabbana propjament f'dan il-post. Kien hemm qbil unanimu tal-Kunsill rigward dan.


**Graziella Galea** – Il-Kunsillier Graziella Galea qalet li parti mill-proġett tal-Housing Estate għandu jitranga t-taraġ li hemm halli jkun hemm aktar aċċess f' Erba' Mwiezeb.

**Agġornament tal-laqgħa.** Il-laqgħa intemmet fid-9.20pm u giet agġornata għal nhar il-Ġimgħa 8 ta' Awissu 2014 fil-5.30pm.



---

Raymond Tabone  
Sindku – Kunsill San Pawl il-Baħar.



---

Frans Chircop  
Seg. Eżekuttiv.-Kunsill San Pawl il-Baħar.